

*F*il-Festa ta' Santa Marija tal-Gudja fis-snin sittin

Il-festa titolari ta' Santa Marija tal-Gudja ghandha gheruq antiki hafna u dan wassal biex illum il-ġurnata qeghdin niċcelebraw festa li hija frott tal-wirt li hallewlna missirijietna l-Gudjani li għax kellhom għal qalbhom il-festa tal-Assunta, hadmu hafna biex ixenxlu gheruq il-festa fostna. Li nħarsu lura lejn il-passat, anki lejn dak mhux daqstant imbiegħed, jgħinna napprezzaw aktar dak li ghandna llum il-ġurnata biex filwaqt li permezz tal-festa nibqgħu nagħtu għeħ lil Alla permezz ta' Marija, fl-istess waqt nagħrfu l-wirt marbut mal-festa li hallewlna ta' qabilna.

Il-parroċċa tal-Gudja fis-snin sittin

Fil-bidu tas-sittinijiet tas-seklu għoxrin, il-Gudja kellha popolazzjoni ta' madwar 1,800 persuna u l-kleru tal-parroċċa kien iffurmat mill-Kappillan Dun Lawrenz Cachia (1959-1963), il-Viċiparrokk Dun Ġanmarì Scicluna, il-Kanonku Antonio Saliba u Dun Daniel Farrugia. Imbagħad, fl-1963, il-parroċċa għaddiet taħt it-tmexxija ta' Dun Edgar Attard li serva bħala kappillan sal-1971. F'dan id-deċenju, il-parroċċa ċcelebrat festi speċjali fl-1961 meta fakkret il-525 sena mill-ewwel darba li tissemma l-parroċċa ta' Bir Miftuħ mill-Isqof Senatore De Mello fir-Rollo tal-1436.


Il-festi interni.

Jekk thalli barra xi tibdiliet żgħar, ninnutaw li l-programm tal-festi interni tal-festa titolari fis-sittinijiet kien simili għal dak li jiġi ċcelebrat illum il-ġurnata. Il-mużika tal-festa interna kienet taħt it-tmexxija tal-Meastro di Cappella Giuseppe Camilleri li l-mużika tiegħu għadha tinstema' sal-lum il-ġurnata fil-jiem tal-festa.

Il-jiem tat-Tridu

Bħal-lum il-ġurnata, l-aħħar tlett ijiem ta' preparazzjoni għall-festa kellhom sehem centrali fiċ-ċelebrazzjonijiet tal-festa titolari. Nhar l-ewwel jum tat-Tridu filgħaxija kien isir l-Għasar u prietka dwar il-Madonna. Wara, kienet tingħad il-kurunella tal-Assunta, jitkantaw is-Salve Regina, il-Litanija tal-Madonna, l-Innu u l-Antifona u fit-tmiem tal-funzjoni, tingħata l-Barka Sagramentali. Mill-1964, qabel l-Għasar u fl-funzjoni tat-Tridu bdiet issir ukoll quddiesa letta.

Matul it-tieni u t-tielet jum tat-Tridu, kienet issir quddiesa kantata filgħodu. Filgħaxija, imbagħad,



Il-faċċata tal-programm tal-festa tal-1960

kienet issir funzjoni bħall-ewwel jum tat-Tridu.

Lejlet il-Festa

Lejlet l-Assunta filgħodu, kif isir illum, kienet issir quddiesa kantata filgħodu bil-kant tat-Te Deum u bl-Antifona ta' Santa Marija. Mill-programm tal-festa tal-1964, insibu stedina għall-persuni morda tal-parroċċa biex jattendu għal din il-quddiesa tat-Te Deum fejn bdiet issir ukoll funzjoni għalihom.

Filgħaxija, imbagħad, insibu t-translazzjoni solenni tar-relikwa tal-Madonna segwita mill-Għasar, il-Kompjeta (it-talb ta' filgħaxija), il-kant tas-Salve u tal-Litanija u l-barka sagramentali li tagħlaq il-funzjonijiet liturġiċi ta' lejlet il-festa.

Jum il-Festa

M'għandniex xi ngħidu li l-funzjonijiet fil-knisja kienu jilgħqu l-qofol tagħha nhar il-festa tal-Assunta. L-iktar quddies kmieni nhar il-festa, li

nsibu f'xi snin tas-sittinijiet, kien isir fl-4.30 am u fil-5.30 am. Imbagħad, għall-habta tas-6.00 am kien isir it-talb uffiċjali tal-Knisja ta' sbieħ il-jum (il-Matutin). Il-qofol tan-nofsthanhar ta' filgħodu kien jintlaħaq bil-funzjoni tal-kant tat-terza u l-quddiesa solenni ta' Santa Marija bil-panigierku li kienet tibda fid-9.15 am.

Waranofsinar, fil-5.30 pm kien isir l-Għasar solenni u tingħad il-Kompjeta u mbagħad kienet tinhareg il-purċissjoni bil-vara ta' Santa Marija. Mad-dhul tal-vara fil-knisja, kienet titkanta l-Antifona u tingħata l-Barka Sagramentali. Mill-1968, bdiet issir ukoll quddiesa letta waranofsinar qabel it-talb tal-Għasar.

Festi ta' barra

Il-festi ta' barra kienu jsiru fuq tlett ijiem u kienu jibdeu fl-aħħar jum tat-Tridu. Kienu jsiru marċi u programmi kemm mill-baned tal-lokal kif ukoll minn baned barranin li kienu jkunu mistiedna għall-okkazjoni tal-festa. Fl-1965, iżżanznu tmintax-il bandalora li juru diversi titli li nagħtu lill-Madonna fil-Litanija li illum il-għurnata jintramaw tul Triq Raymond Caruana. Imbagħad, sentejn wara, fl-1967, iżżanznu seba' pavaljuni godda bil-pittura li juru l-misteri mill-hajja tal-Madonna.



PROGRAMM
TAL-FESTI LIL
SIDTNA MARIJA
MTELLGHA S-SEMA
FIL-PARROCCA ARCIMATRICI
TAL-GUDJA
1967

Il-faccata tal-programm tal-festa tal-1967

FESTI FIL-KNISJA

11 T'AWISSU — L-EWWEL TAT-TRIDWU
Filgħaxija, fis-7.30 p.m. Għasar, Priedka mir-R.P. Vincenz Portelli, O.P., Kurunella ta' l-Assunta, Innu tal-Madonna, Antifona u Benedizzjoni Sagramentali.

IL-HADD, 12 T'AWISSU — IT-TIENI JUM TAT-TRIDWU
Filgħodu, fit-8.00 a.m. Quddiesa kantata.
Fl-4.00 p.m. Kollox bħal jum ta' qabel.

IT-TNEJN, 13 T'AWISSU — L-AHĦAR JUM TAT-TRIDWU
Fis-6.00 a.m. Quddiesa Kantata.
Filgħaxija bħal il-t'Awissu.

IT-TLIETA, 14 T'AWISSU — LEJLIET IL-FESTA
Fis-7.30 a.m. Quddiesa bil-vuċijiet. Kant ta' "Te Deum" u Antifona ta' l-Assunta.
Fis-6.00 p.m. Traslazzjoni Solenni tar-Relikwija tal-Madonna, Għasar Solenni, Kompieta, Salve, Litanija u Benedizzjoni Sagramentali.
Jiffunzjona l-Illmu. u Revmu. Mons. Can. Cap. Prof. S. Grima, J.C.B., Ph.D., S.Th.D.

L-ERBA', 15 T'AWISSU — JUM IL-FESTA
Fis-6.00 a.m. Kant tal-Matutin. Fis-6.15 a.m. Quddiesa letta bit-Tqarbina Generali mill-Illmu. u Revmu. Mons. Can. Cap. Ant. Cilia, B.A., D.D.—Fid-9.15 a.m. Kant ta' Terza u Quddie: Solenni. Wara l-Vangelu jinsaq il-Panigierku ta' l-Assunta l-W.R. Can. Theol. Prof. Carm. Muscat, B.A., Lic.D., S.Th.D., J.U.D.
Fil-5.30 p.m. Għasar Solenni, Kompieta, Proċessjoni bil-Istatwa Artistika tal-Madonna, Antifona u Benedizzjoni Sagramentali. Jiffunzjona l-Illmu. u Revmu. Mons. S. Grima.
Il-mużka tat-Tridwu, lejliet u nhar il-Festa tkun taht id-direzzjoni tal-Mro. di Cappella G. Camilleri.

FESTI TA' BARRA

13 T'AWISSU — L-AHĦAR JUM TAT-TRIDWU
Mixghela Generali mar-Rahal — Fit-8.30 p.m. il-Banda "Our Lady of Consolation" tal-Gudja tagħmel marċ u programm.

● ● ●

14 T'AWISSU — LEJLIET IL-FESTA
Fit-8.00 p.m. Il-Banda "La Stella" tal-Gudja u l-Banda "St Catherine" taż-Żurriq, jagħmlu marċijiet u programmi —
Fil-11.00 p.m. Logħob tan-nar.

● ● ●

15 T'AWISSU — JUM IL-FESTA
Fl-4.30 p.m. Il-Banda "San Gorg" ta' Bormla u l-Banda "Annunzjata" ta' Hal-Tarxien jagħmlu marċijiet u jsegwixxu programmi.
Waqgħ il-hruq u d-dhul tal-Proċessjoni jsir logħob tan-nar.

IL-KAPPILLAN.